

www.2010againstpoverity.eu
2010againstpoverity@ec.europa.eu

Jinteressaw **il-pubblikazzjonijiet** tad-Direttorat Ġenerali għall-Impjigi, I-Affarijiet Soċjali u l-Opportunitajiet Indaq?

Jekk iva, tista' tniżżilhom mill-Internet jew tabbona għalihom bla ħlas minn **<http://ec.europa.eu/social/publications>**

Nistiednuk ukoll li tinkiteb sabiex tibda tirċievi n-newsletter elettronika *Social Europe* tal-Kummissjoni Ewropea bla ħlas fuq **<http://ec.europa.eu/social/e-newsletter>**

<http://ec.europa.eu/social/>



L-Uffiċċju tal-Pubblikazzjoniji

ISBN 978-92-79-13678-8



9 789279 136788

SERVEJ TAL-EWROBAROMETRU

FUQ IL-FAQAR U L-ESKLUŻJONI SOĊJALI

2009



Kummissjoni Ewropea

2010
Is-Sena Ewropea
għall-Ġlieda kontra
I-Faqar u
I-Esklużjoni Soċjali

www.2010againstpoverity.eu

***Europe Direct huwa servizz li jgħinek issib tweġibiet
għall-mistoqsijiet tiegħek dwar l-Unjoni Ewropea***

Numru tat-telefon ġdid bla ħlas (*):

00 800 6 7 8 9 10 11

(*) Ċerti operaturi tat-telefonija ċellulari ma jippermettux aċċess għan-numri
00 800 jew inkella dawn it-telefonati jistgħu jkunu bi ħlas.

NOTIFIKA LEGALI

La l-Kummissjoni Ewropea u lanqas kwalunkwe persuna oħra li taġixxi f'isem il-Kummissjoni m'huma responsabbli mill-użu li jista' jsir mill-informazzjoni li tinsab f'dan id-dokument.

Stampi Michel Loriaux © Unjoni Ewropea

Ħafna informazzjoni addizzjonali dwar l-Unjoni Ewropea hija disponibbli fuq l-Internet. Jista' jsir aċċess għaliha permezz tas-server *Europa* (<http://europa.eu>).

Informazzjoni dwar il-katalogar tinsab fit-tmiem ta' din il-pubblikazzjoni.

Il-Lussemburgu: l-Uffiċċju tal-Pubblikazzjonijiet tal-Unjoni Ewropea, 2009

ISBN 978-92-79-13678-8

doi: 10.2767/58522

© Unjoni Ewropea, 2009

Ir-riproduzzjoni hija awtorizzata kemm-il darba jissemma s-sors oriġinali.

Ir-riproduzzjoni tar-ritratti mhux permessa.

Printed in Belgium

STAMPAT FUQ KARTA BAJDA HIELSA MILL-KLORUR

Il-Kummissjoni Ewropea

SERVEJ TAL-EWROBAROMETRU FUQ IL-FAQAR U L-ESKLUŻJONI SOĊJALI | 2009

Il-Lussemburgu: L-Uffiċċju tal-Pubblikazzjonijiet tal-Unjoni Ewropea

2009 — 8 pp. — 21 × 29.7 cm

ISBN 978-92-79-13678-8

doi: 10.2767/58522

Din il-pubblikazzjoni hi disponibbli f'format stampat fil-lingwi uffiċjali kollha tal-UE.

Kif jiġu akkwistati l-pubblikazzjonijiet tal-UE

Pubblikazzjonijiet għall-bejgħ:

- permezz tal-EU Bookshop (<http://bookshop.europa.eu>);
- mill-ħanut tal-kotba tiegħek billi tikkwota t-titlu, il-pubblikatur u/jew in-numru tal-ISBN;
- billi tikkuntattja wieħed mill-aġenti tagħna direttament inkarigat mill-bejgħ. Tista' takkwista d-dettalji ta' kuntatt tagħhom permezz tal-link <http://bookshop.europa.eu>, jew billi tibgħat faks fin-numru +352 2929-42758.

Pubblikazzjonijiet mingħajr ħlas:

- permezz tal-EU Bookshop (<http://bookshop.europa.eu>);
- mir-rappreżentanzi tal-Kummissjoni Ewropea jew mid-delegazzjonijiet. Tista' takkwista d-dettalji ta' kuntatt tagħhom permezz tal-link <http://ec.europa.eu/> jew billi tibgħat faks fin-numru +352 2929-42758.

DAĦLA

Is-solidarjetà hi waħda mill-principji li jmexxu l-Unjoni Ewropea. Dan ifisser li ċ-ċittadini kollha għandhom igawdu mill-benefiċċji fi żmien ta' ġid, filwaqt li jaqsmu t-toqol fi żminijiet diffiċli. Iżda kważi 80 miljun Ewropew jgħixu taħt il-linja tal-faqar, u ħafna jiffaċċjaw ostakli kbar biex ikollhom ix-xogħol, l-edukazzjoni, id-djar u s-servizzi soċjali u finanzjarji.

Għaxar snin wara li l-Kapijiet tal-Istati u l-Gvernijiet ikkommettew ruħhom għal sforz ewlieni kontra l-faqar fl-UE, is-sena 2010 ser timmarka s-**Sena Ewropea għall-ġlieda kontra l-faqar u l-eskluzjoni soċjali**. L-għanijiet tagħha huma mifruxa fuq erba' objettivi wiegħsa u principji li jmexxuha huma:

- għarfien tad-dritt li għandu min jgħix fil-faqar u fl-eskluzjoni soċjali, li jgħix b'mod dinjituż, u li jkollu sehem attiv fis-soċjetà;
- responsabbiltà komuni u partecipazzjoni fil-ġlieda kontra l-faqar, b'emfasi fuq l-azzjoni kemm kollettiva kif ukoll individwali;
- il-promozzjoni tal-koeżjoni, bis-sottolinjar tal-vantaġġi kollha tal-eradikazzjoni tal-faqar, kif ukoll iżjed inkluzjoni soċjali, għall-membri kollha tas-soċjetà;
- impenn politiku u azzjoni konkreta biex jinqerdu l-faqar u l-eskluzjoni soċjali f'kull livell ta' gvern, kif ukoll impenn biex jintlaħqu dawn l-għanijiet fis-soċjetà.

Dan il-fuljett jagħti ħarsa lejn l-iżjed riżultati sinjifikanti minn s'ħarrig tal-Ewrobarometru fuq il-faqar u l-eskluzjoni soċjali li ħareġ f'Ottubru 2009.


L-istħarrig gie kkummissjonat mid-Direttorat Ġenerali (DG) għall-Impjiegi, Affarijiet Soċjali u Opportunitajiet Indaq, tal-Kummissjoni Ewropea, u sar bejn it-28 ta' Awwissu u s-17 ta' Settembru 2009 *mit-TNS Opinion & Social network*. *Nota teknika dwar il-mod li bih saru l-intervisti mill-Istituti fi ħdan it-TNS Opinion & Social network ser tkun mehmuża b'ħala appendici mar-rapport s'ħiħ, flimkien mat-tabelli bir-riżultati.*

1. ID-DAQS MAHSUB TAL-FAQAR FL-UE

Kwaži 80 miljun ruħ fl-UE, jew 16 % tal-popolazzjoni sħiħa tagħha jgħixu fil-faqar. Skont l-istharrig, l-Ewropej jiddefinixxu l-faqar b'modi differenti. Għal kwaži kwart minnhom (24 %), in-nies ikunu foqra meta r-rizorsi tagħhom ikunu tant limitati li ma jistgħux jipparteċipaw bis-sħiħ fis-soċjetà li fiha jgħixu. 22 % ieħor tal-poplu mistharreg iħarsu lejn il-faqar bħal meta wieħed ma jkunx kapaċi jixtri l-affarijiet bażiċi li wieħed għandu bżonn biex jgħix, waqt li 21 % jarawha bħala l-fatt li jkollok tiddependi fuq il-karità jew fuq is-sussidji. Minoranza mdaqqsa (18%) temmen li l-poplu jkun fqir meta jkollu inqas mill-kriterju tal-faqar kull xahar minn fejn jgħix.

Kwaži tliet kwarti (73%) jemmnu li l-faqar f'pajjiżhom huwa mifrux. Iżda kemm il-faqar jidher li hu mifrux hija xi haġa li tvarja bil-kbir minn pajjiż għall-ieħor.

Kemm taħseb li l-faqar (F'MALTA) hu mifrux?




Iżjed minn tmienja minn kull għaxar Ewropej (84%) jaħsbu li l-faqar żdied f'pajjiżhom fl-aħħar tliet snin. Iżjed min-nofs iċ-ċittadini tal-Ungerija (64%), tal-Latvja (62%) u tal-Greċja (54%) jemmnu li l-faqar "żdied bil-kbir".


2. IR-RAĠUNIJIET MAĦSUBA GĦALL-FAQAR

Il-faqar jista' jkun spjegat kemm b'fatturi relatati mas-“soċjetà” kif ukoll dawk “personali”. Qgħad għoli, pagi u salarji insuffiċjenti huma l-iżjed spjegazzjonijiet magħrufa tas-“soċjetà” għall-faqar, filwaqt li nuqqas ta' edukazzjoni, taħriġ jew ħiliet, kif ukoll faqar li “jintwired” u l-vizzji huma l-iżjed raġunijiet “personali” wara l-faqar.

Fl-opinjoni tiegħek liema huma ż-żewġ affarijiet minn din il-lista li jistgħu jispjegaw għaliex in-nies huma daqshekk foqra?



Jekk taħseb fuq in-nies fqar, liema tnejn minn dawn jispjegaw bl-aħjar mod għaliex huma foqra? (ROTATE – MASS. 2 RISPOSTI)




Edukazzjoni, taħriġ jew ħiliet inadegwati jidhru bħala r-raġunijiet għall-faqar minn 53 % tal-popolazzjoni mistħarrġa fl-Olanda, u 51 % kemm fid-Danimarka u kemm fil-Ġermanja. Fl-Ewropa tan-nofsinar – u b'mod partikolari f'Ċipru (44 %) – il-faqar jarawh primarjament bħala problema li “tintiret”. L-Ewropej tan-nofsinar ipogġu enfasi iżjed qawwija fuq il-familja u r-rabtiet tal-komunità (p.e. 32 % ta' dawk li wiegħbu fil-Portugall jemmnu li l-poplu hu fqir għax ma jirċevix biżżejjed appoġġ mill-familja jew mill-ħbieb).

F'ħafna pajjiżi, il-faqar huwa marbut kemm mal-prezz għoli tad-djar: 67 % tal-Ewropej jarawha diffiċli jsibu djar decenti bi prezzijiet raġjonevoli. Din il-fehma hi partikolarment komuni wkoll fir-Repubblika Ċeka u f'Ċipru (it-tnejn 89 %), kif ukoll fil-Lussemburgu, Malta (it-tnejn 86 %) u fis-Slovakkja (84 %).

3. MIN HU MEQJUS L-IŻJED FIR-RISKJU TAL-FAQAR?

Iżjed min-nofs l-Ewropej (56%) jemmnu li dawk qiegħda huma l-iżjed fir-riskju tal-faqar. Min-naħa l-oħra, 41% jemmnu li l-anzjani huma l-iżjed vulnerabbli, u 31% jaraw lil dawk b'livell baxx ta' edukazzjoni, taħriġ jew snajja bħala l-iżjed f'riskju. Kategoriji soċjali oħra kkunsidrati vulnerabbli mill-Ewropej huma nies f'qagħda prekarja ta' impjieg, nies b'diżabbiltà, u dawk li jbatu minn xi forma ta' mard fit-tul.

Fil-fehma tiegħek, liema minn dawn il-gruppi fi ħdan il-popolazzjoni ta' (F'MALTA), huma l-iżjed fir-riskju tal-faqar?



L-istħarrig juri wkoll li l-età għandha sehem importanti fl-opinjoni pubblika fir-rigward tal-vulnerabbiltà tal-anzjani: ħafna inqas żgħażaġh Ewropej (b'età bejn 15-24 sena) milli Ewropej 'ixjaħ' (b'età ta' 55 sena jew iżjed) jaħsbu li l-anzjani huma l-iżjed fir-riskju tal-faqar (33% vs. 45% rispettivament).

4. LIEMA EWROPEJ JEMMNU LI HUMA PERSONALMENT QEGHDIN FIR-RISKJU?

Filwaqt li hu maħsub li l-faqar huwa mifrux u qed jizzied, ħafna mill-Ewropej ma jaħsbux li huma stess jinsabu fir-riskju tal-faqar.

Skont numru ta' "testijiet għar-riskju" – bħalma li tkun tista' tlaħħaq mal-ispejjeż u l-kapaċità li tħallas il-kontijiet, li tħoss ir-riskju li jkollok wisq dejn, li tistenna li tibqa' taħdem (jew le) u r-riskju maħsub li tispiċċa bla dar – jidher li ħafna Ewropej huma fiduċjużi dwar is-sitwazzjoni personali tagħhom.

**Familja jista' jkollha sorsi differenti ta' dħul u iżjed minn membru wiehed jista' jikkontribwixxi.
Jekk taħseb dwar id-dħul tal-familja tiegħek kull xahar, il-familja tiegħek kapaċi tlaħħaq ...?**

	Faċli	Hekk u Hekk	Diffiċli	Ma nafx
UE 27	30%	56%	12%	2%
DK	57%	37%	5%	1%
SE	53%	41%	4%	2%
NL	50%	40%	8%	2%
LU	47%	46%	5%	2%
DE	45%	45%	9%	1%
AT	43%	50%	6%	1%
FI	43%	53%	3%	1%
BE	38%	50%	11%	1%
UK	35%	54%	8%	3%
SI	33%	54%	13%	-
IE	30%	54%	10%	6%
ES	28%	60%	10%	2%
FR	25%	62%	12%	1%

	Faċli	Hekk u Hekk	Diffiċli	Ma nafx
IT	24%	61%	13%	2%
MT	24%	65%	9%	2%
SK	24%	63%	13%	-
CY	23%	54%	23%	-
PL	21%	59%	17%	3%
PT	21%	62%	15%	2%
EE	20%	65%	13%	2%
LT	20%	60%	18%	2%
CZ	17%	69%	13%	1%
LV	12%	56%	30%	2%
EL	11%	54%	35%	-
RO	9%	63%	24%	4%
BG	5%	52%	40%	3%
HU	5%	61%	34%	-

Ir-riskju perċettebbli tal-faqar skont dawk qiegħda huwa ħafna iżjed b'saħħtu mill-medja tal-UE:

- Iħossu d-doppju tar-riskju li jkollhom wisq dejn (50% vs. il-medja tal-UE ta' 27%).
- Għandhom id-doppju taċ-ċans li jkollhom diffikultajiet kostanti li jlaħħqu mal-kontijiet u l-impenji fuq il-kreditu (46% vs. 21%).
- Isibuha kwazi tliet darbiet iżjed diffiċli fid-dar tagħhom biex ilaħħqu mal-ispejjeż (31% vs. 12%).
- Jemmnu li għandhom id-doppju taċ-ċans li jispiċċaw bla dar (16% vs. 7%).

5. XI JFISSER IL-FAQAR

L-Ewropej li għandhom problema biex ilaħħqu mal-ispejjeż huma ħafna inqas sodisfatti b'ħajjithom mill-medja. Huma wkoll inqas sodisfatti b'saħħithom u bil-ħajja tal-familja.

Sodisfazzjon bil-... (skor medju fuq skala minn 1-10 fejn 1 huwa l-inqas sodisfatt u 10 huwa l-iżjed sodisfatt)	Skor medju tal-UE 27	Il-kapaċita tal-familja li tlaħħaq mal-ispejjeż		
		Faċli	Medju	Diffiċli
... ħajja in ġenerali	6.9	7.8	6.7	4.9
... saħħa personali	7.2	7.6	7.2	6.3
... ħajja fil-familja	7.7	8.2	7.7	6.7

Dawn mhumiex l-uniċi implikazzjonijiet li jirriżultaw mill-faqar. Kważi disgħa minn kull għaxar Ewropej (87%) jemmnu li l-faqar ixekkel iċ-ċans tal-persuni li jkollhom aċċess għal djar decenti, tmienja minn kull għaxra jemmnu li jekk tkun fqir jillimitalek l-aċċess għall-edukazzjoni għolja jew għat-tagħlim tal-adulti, u 74% jemmnu li dan ixekkel iċ-ċans tagħhom li jsibu mpjieg. Il-maġġoranza tal-Ewropej (60%) jemmnu li l-aċċess għal edukazzjoni bażika u decenti fl-iskola tkun affetwata, u 54% jemmnu li l-abbiltà li jzommu netwerk ta' ħbieb u nies li jafu huwa limitat mill-faqar. Ħafna jsibu wkoll li ma jaffordjawx is-servizzi pubbliċi, forsi dan jispjega għalfejn il-faqar jidher li jillimitalhom l-aċċess.

→ B'popolazzjoni li qed tixjieħ, servizzi ta' kura fit-tul huma kawża għat-tħassib: 45% jaħsbu li ma jaffordjawhomx. Madwar terz (35%) iħossu wkoll li l-kura tat-tfal tiswa wisq, waqt li 34% jħossu l-istess ħaġa fir-rigward tas-servizzi soċjali fil-qasam tad-djar.

Waqt li l-maġġorparti tal-Ewropej ma jirrapportawx diffikultajiet biex ikollhom aċċess għas-servizzi finanzjarji, l-istampa għal dawk l-iżjed vulnerabbli hi differenti.

- **Il-qiegħda:** sebgħa minn kull għaxar Ewropej qiegħda jsibuha diffiċli li jakkwistaw self għal dar, waqt li l-mejda tal-UE ta' nies li jiffaċċjaw diffikultajiet f'dan il-qasam hi ta' 49%. 58% tal-qiegħda, meta mqabbla mal-medja tal-UE ta' 34%, għandhom problema biex jieħdu self, u 47% jsibuha diffiċli li jkollhom karta ta' kreditu (fejn il-medja Ewropea hi ta' 27%).
- **Ewropej li għandhom diffikultà biex ilaħħqu mal-ispejjeż:** kważi tlieta minn kull erbgħa minn dawn iċ-ċittadini (72%) jsibuha diffiċli biex jieħdu self fuq dar, 64% isibuha diffiċli jieħdu self, u 55% isibuha diffiċli li jieħdu karta ta' kreditu.

L-eskluzjoni finanzjarja: problema ewlenija

Ladarba n-nies isiru foqra, jista' jkun diffiċli ħafna li taħrab miċ-ċiklu tal-faqar. Tqabbil nazzjonali juri differenzi saħansitra ikbar meta niġu għas-servizzi finanzjarji:

Self fuq id-djar: 20% biss fil-Finlandja jgħidu li għandhom diffikultà, meta mqabbel ma' 90% fi Spanja.


Self tal-konsumatur: it-twegibiet varjaw minn 12% biss fil-Finlandja li qalu li għandhom problema biex jieħdu self, għal maġġoranza kbira ta' 78% fi Spanja. Tal-inqas nofs dawk li wiegħbu fil-Bulgarija (53%) u f'Ċipru (50%) wkoll irrappurtaw diffikultajiet.

Karta ta' kreditu: in-numru ta' nies li għandhom diffikultà biex sempliċiment ikollhom karta ta' kreditu jvarja minn 12% fl-Olanda u fl-Iżvezja għal 55% fi Spanja.

6. NIĠĠIELDU L-FAQAR

Bħala medja, 89% mill-Ewropej jgħidu li hemm bżonn ta' azzjoni urgenti mill-gvernijiet nazzjonali tagħhom sabiex jiġġieldu l-faqar. (graġf 1)


Din l-opinjoni mhix biss ta' dawk li qed ibatu biex jgħixu; 85% ta' dawk li wiegħbu, u li huma klassifikati bħala benestanti skont id-dhul tagħhom, jaqblu li l-faqar huwa problema li għandu bżonn azzjoni urgenti min-naħa tal-gvern.



Anke jekk l-Ewropej ma jħarsux lejn l-Unjoni Ewropea bħala dik primarjament responsabbli għall-ġlieda kontra l-faqar, ir-rwol tagħha huwa minkejja xejn meqjus importanti minn ħafna (28% jarawh bħala 'importanti ħafna', u 46% bħala 'ftit jew wisq importanti').

Il-fehma li l-UE għandha sehem important fil-ġlieda kontra l-faqar hi mifruxa mal-Ewropa kollha, bl-izjed qbil insibuh f'Malta (93%) u fis-Slovakkja (91%).

Fil-fehma tiegħek, minn din il-lista, min hu l-izjed responsabbli biex inaqqs jew jipprevjeni l-faqar f'pajjiżna (F'MALTA)?



Madwar l-Ewropa, 53% iħossu li l-gvernijiet nazzjonali tagħhom huma responsabbli sabiex jiġġieldu l-faqar. Fuq livell nazzjonali, il-proporzjon ta' nies li jemmnu f'dan ivarja minn 24% (fi Franza) sa 85% (fil-Bulgarija). Pajjiżi oħra fejn iżjed minn tliet kwarti taċ-ċittadini jaraw ir-rwol tal-gvern bħala fus ewlieni huma l-Ungerija (80%) u l-Latvja (77%). Protagonisti ewlenin oħra huma meqjusa bħala responsabbli biex jieħdu azzjoni:

- Iżjed minn kwart ta' dawk li wiegħbu fl-Olanda jħossu li l-ġlieda kontra l-faqar hija primarjament ir-responsabbiltà taċ-**ċittadini nfushom** (27% vs. l-medja tal-UE ta' 13%). Il-Finlandja hi l-uniku Stat Membru ieħor fejn iżjed minn wieħed minn kull ħamsa persuni jaħsbuha hekk (22%).
- Iżjed minn kwart ta' dawk li wiegħbu fi Franza jemmnu li l-ġlieda kontra l-faqar hija primarjament ir-responsabbiltà tal-**ONG jew dawk ta' karità** (26% vs. medja tal-UE ta' 7%).
- Fil-Greċja, 23% jemmnu li l-ġlieda kontra l-faqar hija primarjament ir-responsabbiltà tal-**Unjoni Ewropea** (vs. medja tal-UE ta' 9%). Fil-Lussemburgu, 20% għandhom din il-fehma.

KONKLUŻJONI

Iċ-ċittadini tal-UE huma konxji tassew mill-kobor tal-faqar u l-esklużjoni soċjali fis-soċjetà tal-lum: kważi tlieta minn kull erbgħa jhossu li l-faqar f'pajjiżhom huwa mifrux sew, anke jekk il-fehmiet ivarjaw bil-kbir fost l-Istati Membri. Il-fehma tan-nies ta' xi jfisser li tkun fqir huwa li jkollok riżorsi tant limitati li n-nies ma jkunux jistgħu jippartecipaw bis-siġħ fis-soċjetà, ma jkunux jistgħu jaffordjaw il-prodotti bażiċi li wieħed għandu bżonn biex jgħix, jew li jkollu jiddependi fuq il-karità jew is-sussidji pubbliċi.

Iżjed minn 80% tal-Ewropej jirrappurtaw li l-faqar żdied f'pajjiżhom fl-aħħar tliet snin. Din is-sejba trid tintiehem iżda fil-kuntest tal-krizi ekonomika ta' bħalissa, li jaf ikollha konsegwenzi fit-tul għat- tkabbir u l-impjegi fl-UE.

Il-qgħad, il-pagi u s-salarji li mhumiex għoljin biżżejjed li jlaħħqu mal-għoli tal-ħajja huma l-iżjed spjegazzjonijiet għall-faqar li jiddependu fuq is-“soċjetà”. Raġuni oħra maħsuba għall-faqar hija l-prezz għoli tad-djar: żewġ terzi tal-Ewropej isibuha diffiċli li jkollhom dar deċenti bi prezz raġjonevoli. L-iżjed raġunijiet personali li jissemmew u li jwasslu għall-faqar huma nuqqas ta' edukazzjoni, taħriġ jew ħiliet, faqar li jkun “intiret” kif ukoll il-vizzji.

L-istħarriġ ikkonferma l-vulnerabbiltà maħsuba ta' daww qiegħda: iżjed min-nofs l-Ewropej jemmnu li daww qiegħda huma l-iżjed fir-riskju tal-faqar. Kważi nofshom jemmnu li daww qiegħda għandhom jitqiesu bħala prijorità sabiex jirċievu l-assistenza soċjali. L-anzjani huma meqjusa wkoll bħala kategorija soċjali vulnerabili.

Daww qiegħda jhossu lilhom infushom fir-riskju tal-faqar ħafna iżjed spiss minn Ewropej oħrajn. Apparti dan, l-istħarriġ jagħti evidenza tal-hekk-imsejha nassa tal-faqar: ladarba n-nies tiftaqar, ikun diffiċli ħafna li taħrab miċ-ċiklu tal-faqar. L-istħarriġ juri, per eżempju, li kważi 75 % ta' daww li jsibuha diffiċli jlaħħqu mal-ispejjeż isibuha diffiċli li jieħdu self fuq id-dar, kważi terz minn daww li għandhom xi problemi jieħdu self mill-bank, u iżjed min-nofs isibuha diffiċli li jingħataw karta ta' kreditu.

Il-poplu jhoss li l-faqar huwa problema li għandha bżonn azzjoni urġenti: disgħa minn kull għaxra jaqblu li din l-azzjoni għandha tiġi mill-gvern tagħhom. Iżjed min-nofs daww li wiegħbu jzommu responsabbli lill-gvern tagħhom sabiex inaqqas jew jipprevjeni l-faqar.

Fl-aħħarnett, kważi tliet kwarti miċ-ċittadini Ewropej jemmnu li l-Unjoni Ewropea għandha rwol importanti fil-ġlieda kontra l-faqar.